

ԹՎ. ՌԿ.

1611. ԹՎ. ՌԿ. Յունվարննկ այլնտա դանկլանտը Բան Կուրեղ Տիրա-
տուր օղլու Վոյթ Բարովըյ, տա անդիչքան Սդէցքօ Հարպուրաչ, տա Գրի-
գոր Խաչքօ օղլու Հանուքօ Թօրնու. Թէնկրի խութլու էդքայ:

1611. ԹՎ. ՌԿ. Մարտննկ պիրինա: Քէլտի Իլովտան Քամէնէցքա Տէր
Դավիթ նվիրակ նվիրակլիքա:

1611. ԹՎ. ՌԿ. Փետրվար օնունա. Տէր Յակոբնունկ խայնաթասը Յու-
վանէս Այտին օղլու՝ քէչդի պու տունեսատան Մուքօվտա, Սմօլէնսքատա:

1611. ԹՎ. ՌԿ. Մարտննկ ԺԸինա քէչդի պու տունեսատան Եուրքօ Քէ-
վօրովից սընկար Տօվարժօվսքա:

1612. ԹՎ. ՌԿ. Ապրիլ այլնա. Տէր Միսրոպ վարդապետնը Իլով շահա-
րինա խապուլ էդդիլար քարողիչ. խայսի քի Քամէնէցքատա քէլտի օլժէ երլնը
պայրամտան սօնկրա. ուչ հաֆթատա տա քարող վէրտի ասրը քօրքլու,
տա սպիրկասընա պարէպիր Տէր Յովսէփ ախբաչ աշակերտի, խայսի քի Թաս
ալըյէտի:

1612. ԹՎ. ՌԿ. Մայիսնինկ Թունա գիչայնագուն Գիրգոր Խաչքօ օղլու
Հանուքօ Թօրնու անդիչքան քէչդի պու տունեսատան մէնկիլիքա, Սմօլէս-
քատա:

1612. ԹՎ. ՌԿ. Յունիս այլնա. Քամէնից սդարօսդասը Բան Եան Բօ-
թօցքիյ Շբըրքա, քէչդի պու տունեսատան մէնկլիքքա, Սմօլէնսքա դիպինա:

1612. ԹՎ. ՌԿ. Յունիս այլնա. Փատշահանընկ պլյլիխը ուչունչի Զիկմունդ՝
պօլուչլուխու պիլա պլյ Թէնկրինինկ տա քէնտինինկ եախը սդարանէսը պիլա,
տօսդադ էդդի խըլըչը՝ պիլա Սմօլէնքանընկ խովաթլը խալասըն. խայսին քի
Պօրիս ցար էդր իչլադիբէտի, տա ասրը քօթ Թօթ խօյուբէտի իչինա, տա
տօսբօրօխ ալայժէ քօթ ժըմիօսդ. խայսի օլ խալանընկ պէքլիխը դրըվար էդդի
էքի երլկա տէկ, նէտա քի բատշահ նիէ Օտսդօմբեօնց դիպլինուն շգուրմօվադ
էդիլրէտի, քէնտի ըրցէրլարի պիլա քունտուդ ու քէչա եադ ու խըդ, չախ
տօսդադ էդքինչա. անտաժ տօսդադ էդքանտան սօնկրա՝ խալանը զէվիչըչ-
քիմ պլյլարին ալայժէ վօյվօտասըն Թիրիլա քէլդիրտիլար բատշահկա, պիր
խօլունտան Թուրուբէտի Եագուպ Բօթօցքիյ, տա պիրիսի խօլունտան Թու-
դուբէտի Սդէֆան Բօթօցքիյ, իքի խարտաչ, տա ալայ օլ վօյվօտանըյ Սմօ-